

## शिवा सीमेंट ग्रीन सीमेंट बनाएगी

मुंबई, का. सं. किसी भी देश के विकास एवं निर्माण गतिविधियों के लिए सीमेंट बहुत जरूरी है, लेकिन कोयला एवं लाइमस्टोन के उपयोग से यह उद्योग कार्बन गैसों छोड़ता है, जो वातावरण के लिए नुकसानदायक है. इन्हीं बातों को ध्यान में रखते हुए 24 वर्ष पुरानी उड़ीसा स्थित शिवा सीमेंट लि. अपनी विस्तार योजना में ब्लैंडेड सीमेंट बनाने एवं लाइमस्टोन बचाने के लिए नई टेक्नॉलॉजी अपना रही है. कंपनी का दावा है कि विस्तार के बाद वह एक मीट्रिक टन सीमेंट बनाने के लिए केवल 0.65 टन लाइम स्टोन का उपयोग करेगी, जबकि उद्योग औसत 1.20 टन का है. कोयले की खपत भी मुश्किल से 0.12 टन (उद्योग औसत 0.22 टन) होगी. इसका अर्थ यह हुआ कि लगभग 50 प्र.श. कम कार्बन गैस उत्सर्जन होगा. वर्ष 2007-08 में कंपनी ने प्लांट की क्षमता बढ़ाने एवं ब्रांड इक्विटी की उपलब्धता के लिए एसीसी लि. के साथ सहयोग करार किया. एसीसी ने कंपनी में 14.3 प्र.श. इक्विटी हिस्सेदारी एवं बोर्ड पर एक निदेशक नामित किया.